

**PART I**



**കേരള സർക്കാർ**

നിയമ (നിയമനിർമ്മാണം-എ) വകുപ്പ്

**വിജ്ഞാപനം**

നമ്പർ 19110/ലെഗ്.എ2/2008/നിയമം.

തിരുവനന്തപുരം, 2008 ഒക്ടോബർ 31.  
1930, കാർത്തിക 9.

2008 ഒക്ടോബർ 30-ാം തീയതി ഗവർണ്ണർ വിജ്ഞാപനപ്പെടുത്തിയ താഴെപ്പറയുന്ന ഓർഡിനൻസ് പൊതുജനങ്ങളുടെ അറിവിലേക്കായി ഇതിനാൽ പ്രസിദ്ധപ്പെടുത്തുന്നു.

ഗവർണ്ണറുടെ ഉത്തരവിൻപ്രകാരം,

വി. ജി. കുമാരി ഗിരിജ,  
നിയമവകുപ്പ് സ്പെഷ്യൽ സെക്രട്ടറി.

2008-ലെ 40-ാം നമ്പർ ഓർഡിനൻസ്

## **2008-ലെ കേരള മൂല്യവർദ്ധിത നികുതി (ഭേദഗതി) ഓർഡിനൻസ്**

ഭാരത റിപ്പബ്ലിക്കിന്റെ അമ്പത്തിയൊമ്പതാം സംവത്സരത്തിൽ കേരള ഗവർണ്ണർ വിളംബരപ്പെടുത്തിയത്.

### **2003-ലെ കേരള മൂല്യവർദ്ധിത നികുതി ആക്റ്റ് വീണ്ടും ഭേദഗതി ചെയ്യുന്നതിനുള്ള**

ഒരു

**ഓർഡിനൻസ്**

പീഠിക.—2003-ലെ കേരള മൂല്യവർദ്ധിത നികുതി ആക്റ്റ് ഇതിനുശേഷം കാണുന്ന ആവശ്യങ്ങൾക്കായി വീണ്ടും ഭേദഗതി ചെയ്യുന്നത് യുക്തമായിരിക്കയാലും;

കേരള സംസ്ഥാന നിയമസഭ സമ്മേളനത്തിലല്ലാത്തതിനാലും താൻ സത്വര നടപടി എടുക്കേണ്ടത് ആവശ്യമാകുന്ന സാഹചര്യങ്ങൾ നിലവിലുണ്ടെന്ന് കേരള ഗവർണ്ണർക്ക് ബോധ്യമായിരിക്കുന്നതിനാലും ;

ഇപ്പോൾ, അതിനാൽ, ഭാരതത്തിന്റെ ഭരണഘടനയുടെ 213-ാം അനുചേദം (1)-ാം ഖണ്ഡപ്രകാരം നൽകപ്പെട്ട അധികാരങ്ങൾ വിനിയോഗിച്ച് കേരള ഗവർണ്ണർ താഴെ പറയുന്ന ഓർഡിനൻസ് വിളംബരപ്പെടുത്തുന്നു:—

1. ചുരുക്കപ്പേരും പ്രരംഭവും.—(1) ഈ ഓർഡിനൻസിന് 2008-ലെ കേരള മൂല്യവർദ്ധിത നികുതി (ഭേദഗതി) ഓർഡിനൻസ് എന്ന് പേര് പറയാം.

(2) ഇത് 2008, ഏപ്രിൽ 1-ാം തീയതി പ്രാബല്യത്തിൽ വന്നതായി കരുതപ്പെടേണ്ടതാണ്.

2. 2004-ലെ 30-ാം ആക്റ്റ് താൽക്കാലികമായി ഭേദഗതി ചെയ്യപ്പെടേണ്ടതാണ്.— ഈ ഓർഡിനൻസ് നിലവിലിരിക്കുന്ന കാലത്ത്, 2003-ലെ കേരള മൂല്യവർദ്ധിത നികുതി ആക്റ്റിന് (2004-ലെ 30) (ഇതിനുശേഷം പ്രധാന ആക്റ്റ് എന്നാണ് പരാമർശിക്കപ്പെടുക) 3-ാം വകുപ്പിൽ പരാമർശിച്ചിരിക്കുന്ന ഭേദഗതിക്ക് വിധേയമായി പ്രാബല്യം ഉണ്ടായിരിക്കുന്നതാണ്.

3. 20 എ വകുപ്പിന്റെ ഭേദഗതി.—പ്രധാന ആക്റ്റിലെ 20 എ വകുപ്പ് (ബി) ഖണ്ഡത്തിൽ “2005-06, 2006-07, 2007-08 വർഷങ്ങളിലേക്ക്” എന്ന വാക്കുകൾക്കും അക്കങ്ങൾക്കും അടയാളങ്ങൾക്കും പകരം “2005-06, 2006-07, 2007-08, 2008-09 വർഷങ്ങളിലേക്ക്” എന്ന വാക്കുകളും അക്കങ്ങളും അടയാളങ്ങളും ചേർക്കേണ്ടതാണ്.

ആർ. എസ്. ഗവായി,  
ഗവർണ്ണർ.

(ശരിത്തർജ്ജമ)

എസ്. കുമാരി സുധ  
നിയമവകുപ്പ് അഡീഷണൽ സെക്രട്ടറി.

---